

AZƏRBAYCAN UŞAQ ƏDƏBİYYATINDA ELMI-NƏZƏRİ PROBLEMLƏR

Şəfa ƏHMƏDOVA,

Azərbaycan Dövlət Pedaqoji Universitetinin doktorantı

Açar sözlər: Uşaq ədəbiyyatı, elmi məqalə, uşaq nəşri, uşaq poeziyası, monoqrafiya

Ключевые слова: детская литература, монография, независимый период, научно-теоретическая проблема

Key words: juvenile literature, scientific –theoretica

Müstəqilliyimizin ilk illərində milli uşaq ədəbiyyatımızın inkişafından bəhs edən monoqrafik əsərlərin yazılımaması və ardıcıl çap olunmaması, bu sahənin bir sıra zəruri problemlərinin həlli yollarını araşdırınan elmi-nəzəri məqalələrin sayca azlığı, Respublikamızda ictimai-siyasi vəziyyətin hələ də bitkin hala düşməməsi səbəbindən ədəbiyyatşunas və araşdırıcıların bu sahəyə müntəzəm yanaşmaması daha zəruri olan bu sahənin müvəqqəti olaraq müəyyən qədər ləng inkişaf etməsinə səbəb olmuşdur. Bu isə təbii olaraq ədəbi ictimaiyyət arasında haqlı narahatlıq doğurur, bu problemlərin aradan qaldırılması üçün müxtəlif yollar axtarılırdı. Bu keçid dövründə ədəbi düşüncə və dünya duyumu müstəvisində ədəbi tənqidin yaranmasına, xüsusilə milli uşaq ədəbiyyatı haqqında sistemli elmi-nəzəri təsəvvürlərin formalşmasına, bu zəruri sahənin ayrı-ayrı konsepsiylər üzrə şərh olunmasına ciddi ehtiyac yaranmışdı və bu maneəni aradan qaldırmaq üçün mütləq elmi-ədəbi mühitdə çevriliş etmək tələb olundur.

Müstəqillik illərinin ilk illərində milli uşaq ədəbiyyatına həsr edilmiş elmi-nəzəri ədəbiyyatlar kəmiyyət baxımından əvvəlki illərə nisbətən az nəzərə çarpsa da, tədqiq edilmiş bir sıra

monoqrafiyalar özünün elmi mənbə zənginliyi ilə seçilir və sonrakı illərdə bu sahənin müxtəlif problemlərinə həsr olunacaq bu səpgili əsərlərin yazılıcağına ümidi artırdı. M.Məmmədov, Y.Babayev və T.Cavadovun müəllifliyi ilə çap olılmış “Pedaqoji mühit və uşaq ədəbiyyatı” (1992) adlanan tədqiqat əsəri tarixilik baxımından öz elmi dəyəri ilə diqqətimizi cəlb edir. Bu monoqrafik əsərdə XIX yüzilliyin sonu və XX yüzilliyyin ilk illərində yaranmış Azərbaycan milli uşaq ədəbiyyatının təşəkkülü və mərhələli inkişaf tarixi arxiv materiallarından gətirilmiş faktlar əsasında geniş şərh edilmiş, əsasən maarifçilik illərində xüsusi əhəmiyyətə malik olan, bu zəruri sahənin inkişafına güclü təsir göstərən əsas qaynaqlar, şifahi xalq ədəbiyyatı və klassik ədəbiyyatla sintezli yaradıcılıq əlaqəsi araşdırılmış, daha mütərəqqi mahiyyət kəsb edən dünya uşaq ədəbiyyatının dilimizə tərcüməsinin milli uşaq ədəbiyyatımıza təsiri və ədəbi əlaqələr prosesi diqqətlə nəzərdən keçirilmiş, həmçinin, milli uşaq ədəbiyyatımızın genişlənən mövzu dairəsi və onun ideya-bədii məziiyyətləri, zəngin obrazlar aləmi, müxtəlif janrların zəruri xüsusiyyətləri və digər amillər təhlilə cəlb edilmişdir.

XXI əsrin ilk iki onilliyində uşaq ədəbiyyatı tarixinə və mərhələli inkişaf dövrlərinə həsr olunmuş elmi-nəzəri monoqrafiyaları apaşdırıldıqda tədqiqatçı alim F.Əsgərlinin elmi yaradıcılığı daha çox diqqəti cəlb edir. Onun Azərbaycan uşaq ədəbiyyatının inkişafında əvəzsiz xidmətləri olan görkəmli ədəbi nümayəndələrin yaradıcılığına və bu zəruri sahənin mərhələli inkişaf tarixinə həsr etdiyi bir sıra əsərləri – “Sənətkarın uşaq dünyası” (2003), “Ömrün sözü, sözün ömrü” (2008), “Azərbaycan uşaq ədəbiyyatının mərhələli inkişafı” (2009), “Uşaq ədəbiyyatı: qarşılıqlı yaradıcılıq qaynaqları” (2010), “Bədii təhlil və ədəbi tənqid” (2010), “Sehrli dünyanın memarı” (2012) və digər monoqrafiyaları, uşaq ədəbiyyatının ən zəruri problemlərinə həsr olunmuş “Ədəbi düşüncələr” (2004) və “Problemlər, düşüncələr” (2012) adlı elmi məqalələrdən ibarət topluları xüsusi vurgulamaq yerinə düşərdi. Azərbaycan milli uşaq ədəbiyyatının təşəkkül tapşığı dövrən bu günümüzə qədər geniş əhatə olunmuş “Azərbaycan uşaq ədəbiyyatının mərhələli inkişafı” monoqrafiyası faktlara və elmi mənbələrə istinad edilməklə ətraflı şərh olunmuşdur. Monoqrafiya girişdən, beş fəsildən və nəticədən ibarətdir. Fəsillər aşağıdakı mövzuları əhatə edir: “Milli uşaq ədəbiyyatımızın təşəkkülü və maarifçilik dövrü inkişafı”, “Azərbaycan sovet ədəbiyyatının təşəkkülü və təzadlı inkişaf yolu (1920-1950-ci illər)”, “Müasir ədəbi prosesdə yeni problematika və ideya istiqamətləri” (1960-1980-ci illər)”, “Müstəqillik illərində milli uşaq ədəbiyyatında bədii forma axtarışları”, “Azərbaycan uşaq ədəbiyyatının inkişafında ədəbi

əlaqələrin və bədii tərcümənin rolü”.

Bu geniş əhatəli elmi monoqrafiyada Azərbaycan uşaq ədəbiyyatının ilk təşəkkülündən başlamış XXI əsrin ikinci onilliyinə qədər olan mərhələli inkişaf prosesi mövcud elmi mənbələrə birbaşa istinad edilməklə ətraflı şərh edilmişdir. Tədqiqatçı milli uşaq ədəbiyyatımızın təşəkkül tarixini dərinlənən araşdırıb elminəzəri mənbələrə əsaslanaraq qeyd edir: “...müxtəlif dövrlərdə yaradılmış ümumi ədəbiyyatla milli uşaq ədəbiyyatı arasında sərhəd qoymaqla qədər mümkün künsüz olur və bəzən tədqiqatçıda belə bir nəticə çıxarmaq istəyi oyanır ki, müstəqil şəkildə yaranıb inkişaf etmiş Azərbaycan uşaq ədəbiyyatının yaşı 150 il deyil, bəlkə də 800-1000 ildir. Lakin bu zəngin sahəyə elmi baxımdan yanaşdıqda aydın olur ki, klassik ədəbiyyatda mövcud olan hər bir ədəbi nümunə parçası özünü bu gün başa düşdürüümüz uşaq ədəbiyyatı ölçüsündə göstərə bilmir”.

Müəllifin “Uşaq ədəbiyyatı: qarşılıqlı yaradıcılıq qaynaqları” adlı əsəri də öz elmi dəyəri ilə diqqəti cəlb edir. “Xalq folklorunda sırlı məqamlar – ədəbiyyatda bir mənbə kimi” adlanan birinci fəsil maraq doğuran elmi-nəzəri mülahizələrlə olduqca zəngindir. Dünya elm aləminin nümayəndəleri – C.Frezer, C.Viko, S.Tokarev, V.Propp, Y.V.Çəmənzəminli, M.Təhmasib və digər təfəkkür sahiblərinin fikirlərinə istinad edilmiş, yazılı ədəbiyyatın əvəzsiz yaradıcılıq mənbəyi sayılan xalq folklorunun tədqiq olunması və o cümlədən, əsatir, əfsanə və rəvayətlərin, nağıl və dastanların milli uşaq ədəbiyyatının yeni istiqamətləri inkişafında zəruri əhəmiyyəti qeyd olunmaqla bir sıra dünya uşaq ədəbiyyatı ilə

sintezli yaradıcılıq imkanlarının yetərli sayda uyğun misallarla tədqiq edilməsi monoqrafiyanın ən üstün cəhətlərindən biridir.

Məlumdur ki, Azərbaycan uşaq ədəbiyyatı qarşılıqlı yaradıcılıq qaynaqları üzərində inkişaf etmiş, müxtəlif bədii mənbələrdən qidalanmış, mahir klassik söz sərraflarının əsərləri müstəvisində zəngin mərhələlərdən keçmiş, ən nəhayət, dünya ədəbiyyatını zənginləşdirməkə yanaşı, həmçinin, onların yaradıcılıq motivlərindən də yaradıcı şəkildə bəhralənmişdir. Bu baxımdan, tədqiqatçı F.Əsgərli həm klassik ədəbiyyatda folklor motivli uşaq oxusu nümunələrini araşdırmış, həm də XIX əsrin sonu, XX əsrin ilk iki onilliyində milli uşaq ədəbiyyatında müxtəlif ədəbi qaynaqlara nüfuz etməyə çalışmışdır. O cümlədən, sovet dövründə yaranmış uşaq ədəbiyyatına müxtəlif ədəbi mənbələrin hansı yolla təsir etməsinin, bu və ya digər baxımdan yeni istiqamətdə inkişaf etməsinin səbəblərini diqqətlə araşdırılmışdır. Müəllif XX əsrin 60-80-ci illərində və müstəqillik dövründə folklor motivlərindən qida almış müxtəlif janrlı və yeni mövzü-ideya istiqamətlə uşaq ədəbiyyatımızı geniş analitik təhlilə cəlb etmiş və son nəticədə isə araya gətirdiyi fikrini inandırıcı ifadələrlə bitirməyə üstünlük vermişdir. Müəllif yazır: "Milli uşaq ədəbiyyatımızın gələcək inkişafi və bu sahəyə ciddi münasibət bəslənilməsi naminə fikrimizi nikbin notla tamamlamağa daha çox üstünlük veririk. Tədqiqatımızın nəticəsi də bizi belə bir fikrə gəlməyə imkan yaradır ki, əgər zəngin tutumlu ədəbi mənbələrimiz mövcuddursa, deməli, müxtəlif janrda

orijinal milli uşaq ədəbiyyatımızın yaranması və inkişafı labüddür...".

Aparğıımız tədqiqatın son nəticəsi bizi belə bir fikrə gəlməyə geniş imkan yaradır deyək ki, şifahi xalq ədəbiyyatımızın və qədim tarixə malik olan klasik ədəbi nümunələrimizin tükənməz zənginliyi, milli uşaq ədəbiyyatımızın bu günə kimi yaşayan uşaq ədəbi mühiti və ardıcılıqla davam edən mərhələli inkişafı bu sahənin daha da zənginləşcəyini özündə ehtiva edir.

Pespublikamızın Prezidenti, Ümummilli lider Heydər Əliyev Azərbaycan yazıçılarının X qurultayındakı böyük mənə kəsb edən çıxışında demişdir: "Bizim iqtisadi potensialımız olduğu kimi, bir potensialımız da – intellektual potensialımız da vardır. Bizim mənəvi potensialımız - ədəbiyyatımız, mədəniyyətimiz intellektual potensialımızın əsasını təşkil edir".

Müəllifin "Sehrli dünyanın memarı" adlı monoqrafiyası görkəmli uşaq yazıçısı Zahid Xəlilin yaradıcılığına həsr edilmişdir. Əsər səkkiz fəsildən ibarətdir və hər bir fəsildə yazıçının müxtəlif janrda yaratdığı əsərləri geniş təhlilə cəlb edilmişdir. "Uşaqları söz sehrinə salan şair" adlanan I fəsildə qələm sahibinin XX əsrin 60-ci illərindən bu günə qədər qələmə aldığı uşaq şeirlərinin sənətkarlıq xüsusiyyətləri açılmış, ayrı-ayrı mövzular müstəvisində elmi-nəzəri fikirlər öz əksini tapmışdır. Onun çap etdirdiyi "Uçan çırąqlar", "Mən rəngləri tanıyrıram", "Quşlar, quşlar...", "Torağaylar oxuyur" və digər kitablarına daxil edilmiş uşaq şeirləri poeziyanın ideya-poetik ənənələrinin, onun başlıca xüsusiyyətlərinin, mövzu, üslub-forma və ya janr-

müxtəlifliyinin uşaq ədəbiyyatının bugünkü və gələcək inkişafı üçün zəruri stimul yaradır. Təhlilə cəlb edilən müxtəlif mövzulu şeirlərin lirik-poetik təsvirinə xüsusi önəm verən tədqiqatçı kiçik yaşlı oxucuları öz ardınca aparan şairin poetik məharətinin gizli sırlarını aça bilmüşdir. Müəllif birinci fəslin sonunda fikrini belə tamamlayır: "...Zahid Xəlilin uşaq şeir yaradıcılığında özünü göstərən müxtəlif cəhətlər müəllifin geniş bədii-estetik diapazona malik bir qələm sahibi olduğundan xəbər verir. Onun şeir kitablarında həm folklor ənənələrinə, klassik sənətkarlarımızın yaradıcılıq yolunun davamına, həm də müasir Qərbi Avropa ədəbi ənənələrinin izlərinə rast gəlmək mümkündür. Şairin qələmindən çıxan hər bir poetik misra balaca oxucuları düşündürür, onların əqli və bədii-estetik zövqünün formalaşmasına xidmət edir".

Monoqrafiyanın sonrakı ardıcıl verilmiş – "Həm də böyüklerin həmdəmisi", "Uşaq şeiri musiqi qanadlarında", "Milli uşaq nəşrinin novatoru", "Milli uşaq ədəbiyyatımızda ilk macəra roman janrı", "Uşaq dramaturgiyasının inkişafında fəaliyyəti", "Qarşılıqlı ədəbi əlaqələrin, bədii tərcümənin inkişafında rolü", "Azərbaycan-rus ədəbi tənqidi bədii yaradıcılığı haqqında" fəsillərində Zahid Xəlilin müxtəlif janrda qələmə aldığı zəngin motivli bədii ərsinin poetik incəlikləri elmi-nəzəri baxımdan geniş araşdırılmış, onun əzəmətli ilhamı, yaradıcı xəyalı ilə bitkinləşən yaradıcılıq uğurlarının sırlarının bunda olduğu qənaətinə gelinmişdir.

Gənc tədqiqatçı A.Cəfərovən "Rafiq Yusifoğlu lirikasının sənətkarlıq

xüsusiyyətləri" (2006) adlı monoqrafiyası tanınmış uşaq şairi R.Yusifoğlunun bədii yaradıcılığını tam şəkildə əhatə edir. Bu əsərdə şairin sənətə və real həyata sənətkar baxışları, uşaq ədəbiyyatına olan münasibəti, məhəbbət və içtimai-siyasi lirikası və fəlsəfi fikirləri özündə əks etdirən lirik poeziyası, şeirlərinin bədii xüsusiyyətləri, vəzn və qəfiyə sistemi, bədii üslubu, dili və sair məsələlər öz geniş əksini tapmışdır. Müəllif şairin yaradıcılığını araşdıraraq doğru-düzgün təsnifatını verir: "R.Yusifoğlunun şeir yaradıcılığı, hər şeydən əvvəl, iki qola ayrılır: uşaqlar üçün yazılan şeirlər və böyükler üçün yazılan şeirlər. Onun yaradıcılığında bu qollar ümumi ədəbiyyat nəhrini zənginləşdirən eyni həcmli, eyni əhəmiyyətli çaylara bənzəyir. Şair bu sahələrin hər ikisində eyni dərəcədə məsuliyyətlə çalışır. Ümumiyyətlə, onun bu bölgü barədə öz qənaəti var".

Tədqiqatçı G.Almaz "Rafiq Yusifoğlu poeziyasında sənətkarlıq axtarışları" (2013) adlı iri həcmli monoqrafiyası (5) ilə şairin bütün yaradıcılığını tam genişliyi ilə əhatə etmişdir. Dörd fəsildən, on beş yarımbölmədən ibarət olan bu əsərdə şairin şeir yaradıcılığı ayrı-ayrı mövzular üzrə təhlil edilmiş, toxunulan müxtəlif motivlər araşdırılmışdır. Bu əsərin "Uşaq dünyasının sehrli memarı" yiğcam yarımbölməsində şairin bu sahənin mahir yaradıcılarından biri olduğu öncə çəkilir, uşaqlar üçün yazdığı əsərlər təkcə bir yarımbölmədə deyil, fəsillərin digər yarımbölmələrində də təhlil olunur. Lakin onu da qeyd etmək lazımdır ki, şairin təhlil olunan ümumi ədəbiyyatlarının yaradıcılıq laboratoriyası

içerisində bir növ əriyib gedir. Monoqrafiyanın fəsillərini diqqətlə araşdırarkən bizdə belə bir elmi-nəzəri təsəvvür yaranır ki, görkəmli uşaq şairi, "Göyərçin" uşaq jurnalının baş redaktoru R. Yusifoğlu biz bildiyimiz kimi heç də Azərbaycan uşaq ədəbiyyatının deyil, ümumi ədəbiyyatımızın görkəmli nümayəndələrindən biridir. Özünün bədii yaradıcılığı ilə görkəmli uşaq şairi kimi tanınmış, yetərli sayda uşaq şeir kitabları çap etdirmiş bu tanınmış sənətkarın sırf uşaq şairi qismində yiğcam göstərilməsi heç də məqbul sayıla bilməz. Bütün bunları isə şairin uşaq yaradıcılığı haqqında qələm sahiblərinin – tanınmış şair, yazıçı, ədəbiyyatşunas-tənqidçilərin yazdıqları məqalələr də sübuta yetirir. Əsərin müəllifi özü də hətta bunu ayrıraqda qeyd etməyi özünə borc bilir: "...60-a yaxın kitab müəllifi, ali məktəb tələbələri və orta məktəb şagirdləri üçün yazılış bir sıra dərsliklərin müəllifi, alim, şair, ədəbiyyatşunas, filologiya elmləri doktoru, professor Rafiq Yusifoğlunun uşaq ədəbiyyatında rolu böyükdür. Hələ gənc ikən ədəbi mühitdə imzası tanınmış, maraqlı yazıları ilə tənqidçilərin və ədəbiyyatşunasların diqqətini cəlb etmiş Rafiq müəllimin uşaq ədəbiyyatı sahəsində kifayət qədər uğurları vardır. Hal-hazırda "Göyərçin" uşaq jurnalının baş redaktoru vəzifəsində çalışır..."

Bütün bunlardan sonra şairin uşaq yaradıcılığına iri həcmli monoqrafiyada bircə yarımbölmənin həsr edilməsi məntiqli görünmür və onun bu sahədəki böyük istedad və zəhmət hesabına ərsəyə gətirdiyi tükənməz uşaq yaradıcılığının üzərinə istər-istəməz kölgə salınırlar.

Bəzi hallarda milli uşaq

ədəbiyyatının inkişafına təkan verə biləcək bir sıra məqalələr bu zəruri sahəyə müəyyən qədər öz müsbət təsirini göstərə bilməsidir. Ayrı-ayrı fərdi mülahizələr, elmi-nəzəri fikirlər irəli sürən məqala və araşdırma müəllifləri bu dövrə – müstəqillik illərinə uyğun əsərlər yaratmaq tələblərini irəli sürmüştər, milli uşaq ədəbiyyatına, elmi-nəzəri ədəbiyyatlara istinad etməklə və bədii sözə dəyər verməklə kiçik yaşı uşaqların etik-estetik, əxlaqi-mənəvi tərbiyəsi məsələsinin daha zəruri, önemli olduğunu nəzərə çatdırılmışlar. Çünkü milli uşaq ədəbiyyatı bu mütərəqqi dövr üçün zəruri bir mənbə olmaqla yanaşı həm estetik, həm ideya-siyasi, həm əxlaqi, həm şüurlu nizam-intizam, həm ekoloji, həm də mənəvi tərbiyə baxımından köklü didaktik əsaslarla malik olması elmi-nəzəri ədəbiyyatların obyektiv və yeni mühitə uyğun şərh edilməsini, həmçinin, milli uşaq ədəbiyyatının daha vacibliyini və müasir dövrə, müstəqillik əldə etmiş azad dövlətimizin yeni müasir ideologiyasını, demokratik prinsiplərə uyğun gələn yeni yönümlü inkişafını tələb edirdi.

Müstəqillik illərində yazılış uşaq ədəbiyyatı məsələlərinə həsr olunmuş müxtəlif mövzulu elmi məqalələrin hamısına eyni prizmadan yanaşsaq, obyektiv fikir söyləməkdən uzaq olarıq. Müxtəlif məqsədlə yazılış bu məqalələri bir-bir arasında rəsmləşdiricə və təhlil etdikcə qarşıya qoyulmuş problemlərə fərqli yanaşmalara rast gəlirik. Elə məqalələrlə rastlaşırıq ki, tədqiqə-təhlilə cəlb edilmiş uşaq ədəbiyyatı problemlərinin spesifik həllinə və bu zəruri sahənin gələcək inkişafına müsbət təsir göstərən nəzəri məsələlərə dəha

geniş yer verilmişdir. Bəzi məqalələr isə bu və ya digər qələm sahiblərinin əsərlərinə verilmiş rəy təssüratı yaratmaq gücündədir. Digərləri isə yalnız elmi konfranslarda çıxış etmək xatirinə və ya uşaq ədəbiyyatı problemlərinə həsr olunmuş dissertasiya müdafiəsi üçün tələb olunan məqalələrdən ibarətdir. Elə məqalələrə də rast gəlirik ki, artıq müdafiə edilmiş dissertasiyalardan çıxarış qismində elmi konfranslarda çıxış etmək üçün istifadə olunmuşdur. Əlbəttə, biz bu məqalələrin elmi-nəzəri səviyyəsinə diqqətlə yanaşmağa və obyektiv təhlil etməyə çalışacaqıq.

Müxtəlif janrlı xalq folklor nümunələri uşaq ədəbiyyatının inkişafında əsas yaradıcılıq mənbəyi olduğuna görə, bu sahənin tətbiqinə həsr edilmiş məqalələrə daha çox fikir verilmişdir. Uşaq ədəbiyyatı yaradıcılığının spesifik cəhətlərindən biri onun yüksək fantaziaya malik olması və kiçik yaşı oxucuları öz təsiri altına almasıdır ki, bunun da əsas mənbəyi istifadə olunan əsərin folklor motivləri ilə sıx surətdə bağlıdır. Tədqiqatçılar öz məqalələrində bu təsir qüvvəsinin müxtəlif janrlı uşaq ədəbiyyatının inkişafındaki zəruri rolu-nun mahiyyətini açmağa çalışmışlar. F.Əsgərlinin "Folklor və uşaq şeir yaradıcılığı" adlı məqaləsində XX əsrin 70-90-ci illərində müxtəlif poeziya ustaları (M.Dilbazi, T.Elçin, X.Əlibəyli, İ.Tapdıq, T.Mütəllibov, Z.Xəlil və sair) tərəfindən yaradılmış folklor motivli uşaq şeirləri geniş təhlilə cəlb edilmiş, bu illərin uşaq şeir yaradıcılığında folklorun bir mənbə kimi rolü misallarla əsaslandırılmışdır (21, s.84-97). Müəllif məqaləni bu sonluqla bitirir: "Belə ki,

bədii fikrin, bütün məcaz növləri və poetik fiqurların ilk mənbəyi folklor sayılır. Bunu dərindən duyan sənətkarlar öz yaradıcılığında bu xəzinədən istifadə etmiş, ölməz əsərlər yaratmışlar. Duyumdan məhrum olan diletantlar isə saysız-hesabsız misraları ağ kağız üzərinə düzəslər də, uşaqların qalbinə yol tapa bilməmiş, unudularaq ədəbi səhnədən uzaqlaşmışlar..."

Gənc tədqiqatçı Aynur Xəlilova "Uşaq folkloru: problemlər, mülahizələr" adlı məqaləsində (62) bu zəngin sahənin milli uşaq ədəbiyyatının inkişafında zəruri əhəmiyyətini önə çəkir, daha çox maraqlı doğuran elmi mülahizələr irəli sürərək bu mənbənin vacibliyini xüsusi olaraq qeyd edir. Həmçinin, kiçik yaşı uşaqlar üçün "Tutu" nəşriyyatı tərəfində seriya şəklində buraxılan "Sehri nağıllar" kitabının nəşrinə haqlı olaraq öz iradını bildirərək, kitabın həcm baxımından kiçik yaşı oxucuların yaş mərhələsinə uyğun gəlmədiyini, burada yer almış bir sıra rəsmlərin məzmunla əlaqəsi olmadığını, onların yaşı ilə həməhənglik təşkil etmədiyini xüsusi olaraq qeyd edir. Bir məsələni də vurgulamağı lazımlı bilir ki: "Müşahidə olunan digər məqam isə bəzi rəsmlərdə öz əksini tapmış "obrazlar"ın antropoloji quruluş baxımından tipik azərbaycanlı qətiyyən aidiyətinin olmaması və ya bənzərsizliyidir. Əslində isə millətin tarixi, mənəvi-mədəni keçmişlə ilə bağlı olduğundan folklor mətnləri ilə əlaqəli rəsmlərdə hər bir detala xüsusi həssaslıqla yanaşılmalı, təsvirlərdə millətə xas olan fərdi cizgiler mütləq şəkildə öz əksini tapmalıdır. Çünkü bu rəsmlər tarixi keçmişimiz və əcdadlarımız haqqında da

təsəvvür formalasdırı".

Tədqiqatçı bu məqaləsində uşaq folkloru nümunələrinin vizual təqdimatı məsələsinə kompleks yanaşmanın zəruriliyini qeyd edir və bu problemin həllində dövlət nəzarəti və qayğısının olmasının vacibliyini xüsusi vurğulayır. Müəllif bu məqalənin sonluğunda belə yekun nəticəyə gəlir ki: "...genetikası etibarilə folklor xəzinəsinə söykənən, klassik mədəni irsdən rişələnən, təxminən, XX əsrin sonuncu rübündən sistemi və məqsədyönlü xarakter qazanan, XX yüzillikdə isə ədəbi-bədii yaradıcılığın hər üç sahəsini (poesiya, nəşr və dramaturgiya) və müxtəlif janrları əhatələməklə daha geniş bir çərçivədə davam etdirilən Azərbaycan uşaq ədəbiyyatında uşaq folklorundan yaranmaya xüsusi əhəmiyyət verilməlidir".

Məqalə müəllifi milli uşaq yaradıcılığında folklor motivlərindən düzgün istifadə edilməsinin vacibliyini gündəmə gətirir və uşaq anlamına uyğun gələn bütün bu zəngin motivlərin gənc nəslin mənəvi-əxlaqi və estetik tərbiyəsində əsas rolunun zəruriliyini xüsusi olaraq qeyd edir.

Uşaq şairi, filologiya üzrə elmlər doktoru, professor R.Yusifoğlu "Azərbaycan uşaq ədəbiyyatının yaranmasında varişlik prinsipi" adlı məqaləsində uşaq ədəbiyyatımızın zəngin ənənə üzərində ardıcıl inkişaf etdiyini, bədii yaradıcılıq baxımından bir-birinə müsbət təsir göstərdiyini, bunun nəticəsində də çəgdaş uşaq ədəbiyyatının kiçik yaşı oxucuları təmin etmək imkanlarının artdığını vurğulayır və onu da təəssüflə qeyd edir ki,

istedadlı qələm sahiblərimiz uşaq ədəbiyyatına gəlməyi özünə ar bilir, onu zəruri ədəbiyyat hesab etmir, ümumi janlı milli uşaq ədəbiyyatını yaratmaq

ədəbiyyata daha çox meyl edir, lakin milli uşaq ədəbiyyatının strateji zəruri sənət sahəsi və dövlət səviyyəli əhəmiyyətə malik bir ədəbiyyat olduğu, gələcək sağlam gənc nəslin yetişməsi üçün bu ədəbiyyatın qarşısında müstəqil Azərbaycan Respublikasının gələcək yaradıcısı, qurucusu olan insan tərbiyəsi kimi mühüm, çətin və şərəfli bir vəzifə dayandığı nədənsə unudulur.

Müəllif bugünün oxucu tələblərinə cavab verən müxtəlif janrlı milli uşaq ədəbiyyatının yaradılması vacibliyini gündəmə gətirərək qeyd edir: "Tarixi dövrün hadisələrini əks etdirən əsərlərlə yanaşı uşaqın bugünkü marağını təmin edən bədii əsərlərin yaranmasına böyük ehtiyac var. Əlbəttə, zamanın sınağından çıxmış bədii əsər nümunələri az deyil. Ancaq keçmiş tərbiyə, təlim metodları ilə təhsili irəli aparmaq mümkün olmadığı kimi, həmin əsərlərlə də internet əsri uşaqının diqqətini cəlb etmək, ona təsir göstərmək asan məsələ deyil. Elə buna görə də müasir uşaqın maraq və tələbatın ödəyə biləcək yeni ədəbi nümunələrin yaranmasına böyük ehtiyac var. Elə əsərlər yazılmalıdır ki, gələcək nəsillərin də diqqətindən kənardə qalması. Məhz bu baxımdan deyirik ki, uşaq ədəbiyyatı keçmişin, bu günün və gələcəyin ədəbiyyatı olmalıdır".

Müəllif məsələyə istedadlı uşaq sənətkarı gözü ilə baxmış və ədəbiyyat nəzəriyyəcisi təfəkkürü ilə yanaşmış, bugünün milli uşaq ədəbiyyatına müasir dövr rakursundan nəzər yetirmiş, bütün qələm sahiblərini bu sahədə ehtiyatlı olmağa səsləmişdir. Onun dövrlə səsləşən haqlı nəzəri fikirlərindən belə bir nəticə çıxara bilir ki, bu günün müxtəlif janlı milli uşaq ədəbiyyatını yaratmaq

istəyində olan hər bir şair, yazıçı və dramaturq müasir dövr uşaqlarının bədii-estetik səviyyəsini bir vaxtlar özlerinin mənsub olduqları nəslin anlam səviyyə dərəcəsi ölçüsü ilə eyniləşdirməməli, yaşın azlığını nəzərə almadan daha həssas, daha hazırlıqlı və tələbkar oxucular qarşısına çıxıqlarını hiss etməli, yeni mövzu-idəya istiqamətlə axtarışlara cəhd göstərməli, təkrar motivlərdən birdəfəlik imtina etməlidirlər. Əgər belə olarsa, yaş mərhələsindən asılı olmayaraq uşaqlar üçün yazılan müxtəlif janrlı bütün bədii əsərlər öz oxucusunu tapacaq, həm də milli uşaq ədəbiyyatımız dünya ədəbi arenasına çıxmak imkanları qazana-caqdır.

R.Yusifoğlu "Azərbaycan uşaq ədəbiyyatı: axtarışlar, perspektivlər" adlı məqaləsində bugün yaranacaq milli uşaq ədəbiyyatımızın problemlə məsələlərinin ağrılı yerlərinə toxunmuş, dövrümüz üçün böyük əhəmiyyət kəsb edən milli uşaq ədəbiyyatını təlim-tərbiyə işindən başı çıxmayan, uşaq xarakter və psixologiyasını dərinlən dərk etməyən, poetik zövqü və estetik anlamı diletant səviyyə höcmində olan, uşaq ədəbiyyatı yaradıcılığını asan sahə olduğunu düşünən, lakin bu sferada heç nə əldə edə bilməyən naşı yazarların ümidiən buraxmağa imkan verməməyi ədəbi ictimaiyyətin nəzərinə çatdırır.

Uşaq ədəbiyyatının fəal tədqiqatçısı F.Əsgərlinin son illərdə (2012) qələmə aldığı "Azərbaycan uşaq şeiri və ədəbi tənqid", "Azərbaycan uşaq nəşri və ədəbi tənqid", "Azərbaycan uşaq dramaturgiyası və ədəbi tənqid" adlı məqalələrində ilk dəfə olaraq ədəbi tənqidin bu zəruri sahəyə elmi-nəzəri baxımdan yanaşmasına və bədii-estetik dəyərə malik

müxtəlif janrlı uşaq əsərlərinin analitik təhlilinə rast gələ bilirik (27,s.192-256). Müəllif bu dövrə qədər mövcud olan tənqidin məqalələri araşdırılmış, uşaq ədəbiyyatına ədəbi tənqidin soyuq münasibətindən söz açmış, M.Cəfər, C.Xəndan, Y.Qarayev, B.Nəbiyev, M.Əlioğlu, R.Rza, Ə.Hüseynov, Z.Xəlil, İ.Motyaşov və digər tənqidçilərin müxtəlif janrlı uşaq ədəbiyyatına verdikləri dəyərlərə obyektiv münasibət bildirək qeyd etmişdir: "Bəhs etdiyimiz və münasibət bildirdiyimiz, müxtəlif yanaşmalı tənqidin yazılılardakı deyilən fikirlərin hamısında bəlkə də bir həqiqət işığı görmək mümkündür. Lakin bu işığı gurlaşdırmaq üçün tənqidin mövcud ədəbi prosesə həssas, doğma, qərəzsiz münasibəti olmalı, deyilən hər bir söz və ifadə milli ədəbiyyatımızın inkişafına layiqinə xidmət etməlidir".

Onun iri həcmli "Uşaq ədəbiyyatında allegoriya" adlı məqaləsində uşaq ədəbiyyatının təşəkkülündən başlayaraq müasir dövrə qədər yaradılmış müxtəlif janrlı allegorik milli uşaq əsərləri geniş təhlil cəlb edilmiş, bu üsulun bədii uşaq yaradıcılığındakı üstün cəhətləri götirdiyi misallarla şərh edilmişdir. Müəllif haqlı olaraq qeyd edir ki: "Allegoriya üsulunun bədii ədəbiyyatda qorunub saxlanması, geniş yayılıraq öz mövqeyini möhkəmlətməsi, həm də getdikə onun janrlar üzrə təkmilləşməsi, çoxsaylı obrazlarla zənginləşməsi, ədəbi sistem kimi formalşması ilə əlamətdardır".

İkinci Beynəlxalq türk xalqları uşaq ədəbiyyatı konqresində (2012) və III Beynəlxalq uşaq ədəbiyyatı simpoziyundə ilk dəfə olaraq ədəbi tənqidin bu zəruri sahəyə elmi-nəzəri baxımdan yanaşmasına və ədəbi-estetik dəyərə malik

bu materiallar toplum halında çap edilmişdir. Bu materiallar içərisində elmi-nəzəri baxımdan diqqəti yetərlə cəlb edən yeni axtarış istiqamətlə müasir uşaq ədəbiyyatı problemlərinə həsr edilmiş diqqəti cəlb edən məqalələr o qədər də çox deyildir. Bu yazıların əksəriyyətində ümumi səslənən fikirlər təkrarçılıqdan uzağa gedə bilmir, hiss olunur ki, müəlliflərin çap olunmuş məqalələrə sayca ehtiyacları olduğundan buna cəhd etmişlər.

Uşaq ədəbiyyatı olduqca diqqət çəkən zəruri bir sahədir və ona görə də dövlət tərafından xüsuslu qayğı tələb edir. Təşəkkül tapıldığı tarixdən bu günə kimi yeni nəslin mənəvi-əxlaqi tərbiyəsində böyük rol oynamış, onların şifahi və yazılı nitqinin formallaşmasında, milli təfəkkürün oyanmasında və bədii-estetik zövqün zənginləşməsində bir mənbə funksiyasını öz üzərinə götürmüştür. Ona görə də, bu zəruri sahənin həllinə ehtiyac olan problemlərinin tədqiqi məsələlərinə daha geniş yer verilməlidir. Sadədən mürəkkəbə doğru inkişaf prosesini geniş şəkildə nəzərə alsaq belə bir fikir söyləmək imkanı əldə edə bilərik ki, əgər ədəbiyyat sözü “ədəb və mərifət” mənasını verirsə və bu proses uşaqların kiçik yaş mərhələsində başlayırsa, milli uşaq ədəbiyyatının inkişafı həm ümumi ədəbiyyatımızın daha da zənginləşməsinə, həm də oxucu sayının kəmiyyətcə daha da artmasına səbəb ola bilər.

Apardığımız tədqiqatın son nəticəsi bizə belə bir fikrə gəlməyə geniş imkan yaradır deyək ki, şifahi xalq ədəbiyyatımızın və qədim tarixə malik olan klassik ədəbi nümunələrimizin tükənməz zənginliyi, milli uşaq

ədəbiyyatımızın bu günə kimi yaşayan uşaq ədəbi mühiti və ardıcılıqla davam edən mərhələli inkişafı bu sahənin daha da zənginləşəcəyini özündə ehtiva edir.

Pespublikamızın Prezidenti, Ümummilli lider Heydər Əliyev Azərbaycan yazıçılarının X qurultayındakı böyük məna kəsb edən çıxışında demişdir: “Bizim iqtisadi potensialımız olduğu kimi, bir potensialımız da – intellektual potensialımız da vardır. Bizim mənəvi potensialımız - ədəbiyyatımız, mədəniyyətimiz intellektual potensialımızın əsasını təşkil edir. Bunu yaradanlar vardır. Bunu yaradanlar bizim xalqın dahi insanlarıdır. Onlar bəşər mədəniyyətini əsərlərdən əsrlərə zənginləşdirən əsərləri ilə Azərbaycanın böyük intellektual potensialını, mülkiyyətini yaradıblar”.

Tədqiqatçı Aysel Xəlilovanın tanınmış uşaq yazıçısı, forma və məzmun orijinallığı ilə seçilən Q.İsabəylinin yaradıcılığına həsr etdiyi “Qəşəm İsabəyli” monoqrafiyası (2011) el-mi üslubuna və maraqlı ifadə tərzinə, həmçinin, şeir və nəşr əsərlərinin obyektiv analitik təhlilinə görə diqqət çəkir. Müəllif təkcə şairin əsərlərini mübaliğə müstəvisində tərif etmir, həm də onlara tənqidi münasibət bəsləyir. Məsələn, yazıçı təhkiyəsinin gözləliyindən söz açan müəllif bəzi hallarda isə onun uğurlu olmadığı qənaətinə də gəlir. O yazar: “Yazıcı təhkiyəsi hər yerdə belə şirin və gözeldir. Xəlqi və axıcıdır. Lakin oxucu uşaq əhvalatları görmək istəyir. Bəzən yazıçı daha çox əhvalatı danışmaq xatırına onların çoxunu özü nəql edir ki, bu da heç də həmişə uğur gətirmir”.

Tədqiqatın ən maraqlı cəhətlərindən biri də tanınmış qələm sahiblərinin,

yazıçı, şair və ədəbiyyatşunas-tənqidçilərin – Ə.Babayeva, M.İsmayılov, Z.Xəlil, Ə.Ol, M.Namaz, R.Yusifoğlu, F.Əsgərli və digər qələm sahiblərinin Q.İsabəylinin müxtəlif janrlı əsərlərinin elmi-nəzəri baxımdan təhlillər əsasında və yanlışlıq olmadan verdikləri obyektiv dəyərlərdir. Tədqiqatdakı təhlillərdən də göründüyü kimi, qələm sahibinin “Balaca, bapbalaca”, “Torağaylar”, “Əkil-Bəkil”, “Üüü...”, “Nənəm təkdi”, “Samur at minir”, “Elnur, Əkil və onların başına gələnlər” və sair nəşr əsərlərinin, şeir və poemalarının müasir milli uşaq ədəbiyyatının yeni mövzu-ideya istiqamətində inkişafına güclü təsir göstərməsinə bir stimul yaratması şübhə doğurmur və mühüm əhəmiyyət kəsb edir.

XÜLASƏ

Bu məqalədə müstəqilliyimizin ilk illərində milli uşaq ədəbiyyatımızın inkişafından bəhs edən monoqrafi əsərlərin yazılmasına və ardıcıl çap olunmamasının bir sıra zəruri problemlərindən, XXI əsrin ilk iki onilliyində milli uşaq ədəbiyyatı tarixinə və mərhələli inkişaf dövrlərinə həsr olunmuş elmi-nəzəri monoqrafiyalardan bəhs edilir.

PEZYOME

В этой статье говорится о некоторых важных проблемах не написания монографических произведений, в которых говорится о нашей национальной детской литературе и их непоследовательной печати в ранних годах независимости научно-теоретических монографиях, которые посвящены истории и поэтским периодам развития национальной детской литературы в двух рядах веков XXI века.

SUMMARY

In this article is talked about some important problems of not writing of monographic works in which talked about our national juvenile literature and its not consistent print in the early years of independence and about scientific and theoretical monographs which are dedicated to history and phased development periods of the national juvenile literature in the early two decade of XXI century.

ƏDƏBİYYAT

1. Əsgərli F. Azərbaycan uşaq ədəbiyyatının mərhələli inkişafı. – Bakı, ADPU-nun nəşri, 2009, s.31-32.
2. Müstəqillik dövr Azərbaycan ədəbiyyatı. - 2 cilddə "Elm və təhsil". Bakı, 2016.
3. Azərbaycan yazıçılarının X qurultayı, Bakı, 1998.
4. Günel A. "Rafiq Yusifoğlu poeziyasında sənətkarlıq axtarışları". Bakı, 2013.
5. Məmmədov M.Babayev Y., Cavadov T. "Pedaqoji mühit və uşaq ədəbiyyatı". Bakı, "Maarif", 1992.
6. Əsgərli F. "Uşaq ədəbiyyatı: qarşılıqlı yaradıcılıq qaynaqları". Bakı, ADPU, 2010.